

# حقائق نامہ # 4

## بہبود اطفال میں نسلی غربت

بہبود اطفال اور صحت میں کیسے نسلی تعصب سے نقصان پہنچایا جا رہا ہے؟

- **نسلی تعصب:** مطالعہ سے پتہ چلتا ہے کہ آبائی لوگوں اور رنگدار نسل کے افراد کی صحت پر مندرجہ ذیل عوامل سے منفی اثرات پڑتے ہیں جو کہ یہ ہیں: متعصبانہ ماحول میں رہنے سے ذہنی دباؤ، غیر مساوی معاشی مواقع، غیر معیاری رہائش، خوراک کا فقدان، تعلیم اور دیگر سماجی وسائل تک غیر مساوی رسائی، ماحولیاتی آلودگی کی زیادتی، پرخطر کام کا ماحول، صحت عامہ کے نظام پر عدم اعتماد اور اسکریننگ پروگراموں کا کم استعمال ہیں۔
- **ثقافتی رسائی:** نفسیاتی نظام ابھی تک یورپی نظریہ، طریقوں اور اقدار پر مبنی ہے جس کی وجہ سے نسلی گروہوں کو اس نظام کے ساتھ رابطے کے ہر درجہ پر مختلف چیلنجز کا سامنا کرنا پڑتا ہے۔
- **OHIP:** نئے تارکین وطن کو اونٹاریو ہیلتھ انشورنس پروگرام کے لئے 3 ماہ انتظار کرنا پڑتا ہے جس کی وجہ سے وہ صحت کے مسائل کو نظر انداز کرتے ہیں یا پھر انہیں ناقابل برداشت اخراجات اٹھانے پڑتے ہیں۔

### آبائی لوگوں پر توجہ

- آبائی لوگوں کو، آبادی کے کسی بھی دوسرے گروہ کے مقابلے میں، صحت کے بدترین نتائج کا سامنا کرنا پڑتا ہے۔ آبائی عورتوں میں ہائیپرٹینشن (ہائی بلڈپریشر)، دل کی بیماریاں، ذیابیطس، رحم کے نچلے حصے اور پٹے کا کینسر، منشیات کا استعمال، ذہنی بیماریاں، HIV/AIDS اور خودکشی کی شرح زیادہ ہے۔
- اونٹاریو کی 15 سال سے کم کی آبادی میں، آبائی بچوں کی شرح 4.1% ہے جبکہ گود لئے گئے بچوں (foster children) میں ان کی شرح 30% ہے۔ بہبود اطفال کی فیصلہ سازی کی سطح پر ان کی نمائندگی زیادہ ہونے کی وجہ سے ان بچوں کے بارے میں کئے گئے فیصلے بے جامداحت کے زمرے میں آتے ہیں۔
- وفاقی-صوبائی قانون سازی کے تنازعات نے آبائی بچوں کو صحت کی سہولیات سے محروم کر دیا ہے۔ اصول جاردن (Jordan's principle)، کے مطابق حکومت کی پہلی سطح کو ہی ان سہولیات کی فراہمی کو یقینی بنانا ہے۔ تمام حکومتیں اس اصول کو پابندی سے لاگو کرتی ہیں سوائے آبائی بچوں کے جن کی صحت کی سہولیات کو مسلسل نظر انداز کیا جاتا ہے۔

- **نسلی طرف داری:** باوجود اس کے کہ سفید فام خاندانوں میں بچوں کے ساتھ بدسلوکی اسی طرح ہوتی ہے جس طرح دیگر رنگ و نسل میں، حالیہ تحقیق سے پتہ چلتا ہے کہ سیاہ فام بچوں اور نوجوانوں سے سفید فام بچوں کے مقابلے میں 40% زیادہ تفتیش کی جاتی ہے آبائی بچوں کا فرق سفید فام کی نسبت کہیں زیادہ ہے۔
- **زیادہ نمائندگی:** بچوں کی فلاح و بہبود کے نظام میں، آبائی، سیاہ فام اور رنگدار نسل کے بچوں کی تعداد کہیں زیادہ ہے۔ ٹورنٹو میں سیاہ فام آبادی 8.5% ہے جبکہ اس نظام میں ان کی شرح 40% ہے۔
- **برتاؤ:** اسپتال کا عملہ آبائی لوگوں اور غیر سفید فام لوگوں کے ساتھ امتیازی سلوک رکھتا ہے، غیر مہذب اور ناگوار برتاؤ کرتا ہے۔ 2017 میں اونٹاریو ہیومن رائٹس کمیشن کے مطابق، صحت کے شعبے کے کارکنان، آبائی لوگوں کی بیماری کی علامات کو سنجیدگی سے نہیں لیتے اس مفروضہ کے تحت کہ یہ شراب کی زیادتی کی وجہ سے ہیں۔ اسی طرح سیاہ فام مریضوں میں (sickle cell anemia) کی علامات کو منشیات کی عادت کی وجہ سے ہونے والا درد کہا جاتا ہے۔



خودکشی کی شرح، آبائی نوجوانوں میں غیر آبائی نوجوانوں کی نسبت سات گنا زیادہ ہے۔ اپریل 2016 جمعہ کی رات، اٹاواپسکٹ فرسٹ نیشن (Attawapiskat First Nation) کے پانچ نوجوانوں نے ایک ساتھ اپنی جان لینے کی کوشش کی۔

مخصوص نسل کے بچوں کو، رضاعی ماں باپ کے گھروں (فوسٹر ہومز) میں نسلی بدسلوکی اور ثقافتی طور پر نامناسب سلوک کا سامنا ہے۔

ون وٹن، ون وائز 2016 کی رپورٹ میں اونٹاریو کے بہبود اطفال کے نظام میں موجود سیاہ فام مخالف تعصب کو بیان کرتے ہوئے کہا گیا ہے کہ سفید فام رضاعی ماں باپ اکثر کالی بچیوں کو گنجا کر دیا کرتے ہیں جس سے ان پرنفیساتی طور پر برا اثر پڑتا ہے۔

ٹروٹھ اینڈ ریکنسیلیٹیشن کمیشن میں بیان کیا گیا کہ ”بہبود اطفال کے نظام کی وجہ سے نقل مکانی اور بے گانگی کا چکر نسل درنسل چلا بہت سے بچوں کا اپنے خاندان اور اپنی آبائی شناخت سے رابطہ ہمیشہ کے لئے ختم ہو گیا۔“



## کیا اقدامات کئے جا رہے ہیں؟

اکروس باؤنڈریز (Across Boundaries) دماغی صحت کو بحال رکھنے کے لئے مدد اور سہولیات مہیا کرتی ہے اور تعصب، خاص طور پر سیاہ فام کے خلاف تعصب اور جبر کے خلاف کام کرتی ہے۔ کام کرنے کے یہ فریم ورکس، دماغی صحت اور خوشحالی پر تعصب اور امتیازی سلوک کے منفی اثرات بیان کرتے ہیں۔

[www.acrossboundaries.ca](http://www.acrossboundaries.ca) / [info@acrossboundaries.ca](mailto:info@acrossboundaries.ca)

کمیونٹی ہیلتھ سینٹرز (CHC-Community Health Centres)

جیسے ایکسس الائنس ملٹی کلچرل ہیلتھ اینڈ کمیونٹی

سروسز (Access Alliance Multicultural Health and Community Services)

(Anishnawbe Community Services)، انیشناپے ہیلتھ ٹورنٹو (Anishnawbe Health Toronto)

اور ٹیبو (TAIBU) - ایب اورینل ہیلتھ ایکسس سینٹرز

(Aboriginal Health Access Centres-AHAC's) جیسے

انشناپے مشکیکی (Anishnawbe Mushkiki)، شیکاگامیکوی

ہیلتھ سینٹرز (Shkagamikwe Health Centres) کمیونٹی

کو ثقافتی طور پر محفوظ اور مناسب بنیادی صحت کی

سہولیات مہیا کرتے ہیں۔

[www.aohc.org](http://www.aohc.org) / [mail@aohc.org](mailto:mail@aohc.org)

- **تاریک وطن کی صحت پر اثرات:** صحت مند تاریک وطن کی صحت پر نئے ملک آکر اکثر منفی اثرات پڑتے ہیں۔ ایسا ان تاریکین وطن کے ساتھ زیادہ ہوتا ہے جو غریب اور ثقافتی طور پر بے جد مختلف ملکوں سے آتے ہیں۔
- **اسکریننگ:** عورتیں جن کا تعلق کم آمدنی والے گروہوں اور نسلی گروہوں سے ہوتا ہے، ان کے لئے کلینیکل بریسٹ ایگزام، چھاتی کے سرطان کو جاننے کے لئے میموگرام کی PAP smears ایکس ریز اور سروائیکل کینسر کے لئے سہولیات کم ہوتی ہیں۔
- **زندگی کا امکان:** مالدار علاقوں میں رہنے والے 70% مرد جبکہ غریب علاقوں میں رہنے والے صرف 50% مرد، پچھتر سال کی عمر تک پہنچتے ہیں۔
- **رسائی:** 2014 میں، 13% کم آمدنی والے کینیڈینز کی، بمقابلہ 10% درمیانی اور زیادہ آمدنی والے کینیڈینز کے، صحت کی ضروریات پوری نہیں ہوسکیں۔ اس سے ظاہر ہوتا ہے کہ ان کو علاج معالجے کی سہولیات تک رسائی میں مشکل ہوئی۔

## اہم نکات

- رنگدار نسل سے مراد کینیڈا یا کینیڈا سے باہر پیدا ہونے والے وہ کینیڈینز ہیں جو غیر یورپی پس منظر اور ورثہ رکھتے ہیں۔
- آبائی لوگوں سے مراد فرسٹ نیشن، میٹیز اور اینوئیٹ ہیں۔
- ٹورنٹو کے 62% تمام غریبوں کا تعلق نسلی گروہوں سے ہے۔
- کینیڈا کے غریب نسلی گروہوں کے لوگوں میں سے 52% اونٹاریو میں رہتے ہیں۔
- ہمارا غربت ناپنے کا پیمانہ یہ ہے کہ وہ گھرانے جو کینیڈا کے خط غربت یعنی Low Income Measure (LIM) یا Cut-off (LICO) سے نیچے زندگی گزار رہے ہیں اپنی آمدنی کا زیادہ تر حصہ بنیادی ضروریات یعنی خوراک اور رہائش پر خرچ کرتے ہیں بہ نسبت ایک اوسط گھرانے کے۔
- معاشرتی نظام میں موجود نسل پرستی، معاشرے کے اداروں کی حکمت عملیوں اور طریقہ کار میں موجود پوشیدہ جھکاؤ کی وجہ سے ہوتی ہے جو کچھ گروہوں کو اختیار اور کچھ کے لئے نقصان کا باعث ہوتی ہیں۔ یہ اس بات کا نتیجہ بھی ہو سکتا ہے کہ چیزوں کو اسی طرح ہونے دیا جائے جس طرح ہمیشہ سے ہوتی گئی ہیں بغیر یہ جانے کہ کس طرح یہ مختلف لوگوں پر مختلف طرح سے اثر انداز ہوتی ہیں۔